



## سوال

(06) لو وقوع جزاء و شرط کو مستلزم ہے یا نہیں؟

## جواب

السلام علیکم ورحمۃ اللہ وبرکاتہ

اس آیت میں تو شرطیہ ہے کیا لو وقوع جزاء و شرط کو مستلزم ہے یا نہیں اور یہ آیت قیاس اقتزانی ہو سکتی ہے یا نہیں۔ اگر ہے تو آپ بصورت قیاس اقتزانی و منطق اس آیت کو بیان فرمائیں۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس اعتراض کے تین جواب دیئے ہیں۔

ایک یہ کہ **وَلَوْ كُنْتُ أَعْلَمُ الْغَيْبِ** کہنے کے وقت آپ کو بعض غیب کی باتوں کا علم تھا۔ مگر آپ نے بطور تواضع کے کلی طور پر علم غیب کی نفی کر دی۔

دوم یہ کہ **وَلَوْ كُنْتُ أَعْلَمُ الْغَيْبِ** کہنے کے وقت اگرچہ آپ کو کسی غیب کی بات کا علم نہ تھا۔ پھر خدا نے آپ کو بعض باتوں کی خبر دی۔ جیسے آیتہ **فَلَا يُظْهِرُ** سے ظاہر ہے

سوم یہ کہ آپ کا **وَلَوْ كُنْتُ أَعْلَمُ الْغَيْبِ** کہنا اپنے طور پر نہیں۔ بلکہ کفار کے سوال کے جواب میں ہے اس وقت آپ کو کسی بات کی اطلاع نہ تھی۔ جب اس کے بعد خدا نے آپ کو بذریعہ وحی بعض باتوں کی خبر دی۔ تو یہ آپ کی نبوت کی دلیل بن گئی۔ پہلے جواب کے اعتراض سے دو باتیں حاصل ہوئیں۔ ایک یہ کہ آپ کو خدائی اختیارات نہ تھے۔ بلکہ جیسے اور انسانوں کی قدرت ہے۔ اس طرح کی قدرت آپ کی تھی۔ (دوم) یہ کہ آپ کو تمام باتوں کا علم نہ تھا۔ ورنہ اس قدرت کے ساتھ بہت سی بھلائی جمع کر لیتے اور برائی سے بچ جاتے۔ دوسرے اعتراض کے تینوں جوابوں سے معلوم ہوا کہ آپ کو بذریعہ وحی بعض پوشیدہ باتوں کا علم حاصل ہے خواہ **وَلَوْ كُنْتُ أَعْلَمُ الْغَيْبِ** کہنے کے وقت ہو اور بطور تواضع کے کلی پر نفی کر دی۔ ہو اور خواہ **وَلَوْ كُنْتُ أَعْلَمُ الْغَيْبِ** کہنے کے بعد ہو۔ اور بعد ہونے کی صورت میں خواہ کلام کفار کے سوال کا جواب ہو۔ یا اپنے طور پر۔ خلاصہ یہ کہ دونوں اعتراضوں کے جوابوں سے توحید کا پورا نقشہ سامنے آ جاتا ہے جس میں کسی کا اختلاف نہیں وہ یہ کہ نہ آپ کو خدائی اختیارات حاصل ہیں۔ نہ آپ کو علم غیب ہے۔ بجز۔ اس کے کہ کوئی بات آپ کو خدا تعالیٰ بذریعہ وحی معلوم کر دے۔ غرض تفسیر جمل کی عبارت فریق مخالف کو مفید نہیں۔ بلکہ انہی پر حجت ہے۔ مگر وہ بے سمجھے بن سوچے پیش کر رہے ہیں۔ اور عموماً ان کی یہی حالت ہے خدا ان کو سمجھ دے آمین۔ رہا شرط و جزاء کے وقوع کا مسئلہ کہ آیت قیاس اقتزانی ہو سکتی ہے یا نہیں۔ سواب دونوں کی تفصیل سنئے

تفصیل اول

عموماً یہ مشہور ہے کہ شرط و جزاء کا وقوع ضرور نہیں۔ حالانکہ کے حقیقت کچھ اور ہے اور یہ کہ کلمات شرط کئی ہیں کسی میں وقوع ضروری ہے۔ کسی میں وقوع ضروری نہیں مثلاً اذا میں وقوع ضروری ہے ان میں وقوع ضروری نہیں اہل عربیت کے نزدیک ان مشکوک کلمے ہے اور چونکہ ان شرط میں اصل ہے اور مشہور ہے۔ اس لئے یہ بات مشہور ہوگی۔ کہ شرط جزاء کا وقوع ضروری نہیں۔ حالانکہ ضروری بھی ہے اور نہیں بھی لو میں عدم وقوع ضروری ہے۔ نورالانوار میں ہے۔

وہو بمعنی الماضی بمعنی ان انتفاء الجزاء فی الخارج فی الزمان الماضی بانتفاء الشوط كما هو عند اهل العیۃ اوان انتفاء الشرط فی الماضی لاجل انتفاء الجزاء كما هو عند ارباب المعقول (نورالانوار صیحت حروف شرط ص ۱۲۰)

ترجمہ۔ لوال اہل عربیت کے نزدیک انتفاء جزاء کے لئے ہے بوجہ انتفاء کے اور ارباب معقول کے نزدیک انتفاء شرط کے لئے ہے۔ بوجہ انتفاء جزاء کے قرآن مجید میں دونوں طرح استعمال ہوا ہے۔ آیت کریمہ **لَوْ كَانَ فِيهَا آيَةٌ إِلَّا اللَّهُ لَفَسَدَتَا** ارباب معقول کے موافق ہے۔ اس طرح آیت کریمہ **وَلَوْ كُنْتَ ظَنًّا عَلِيْظًا لَفَضَّوْا مِنْ حَوَاكِمِكَ** (پ ۴ رکوع ۷) اہل عربیت کے موافق آئی ہے۔ یعنی اگر تو سخت زبان سخت دل ہوتا ہے تو یہ لوگ تیرے ارد گرد سے مستتر ہوجاتے۔ اس طرح آیت کریمہ **وَلَوْ اَنَّآ كَتَبْنَا عَلَيْنَمْ اَنْ اَقْتُلُوْا لَفَضَّكُمْ اَوْ اَخْرَجُوْا مِنْ دِيَارِكُمْ نَا فَغَلُوْهُ اِلَّا قَلِيْلًا مِّنْهُمْ** (پ ۵ النساء: ۶۶) اہل عربیت کے موافق ہے یعنی اگر ہم ان پر لکھتے کہ اپنی جانوں کو قتل کر دیا اپنے گھروں سے نکل جاو۔ تو وہ یہ کام نہ کرتے مگر ان سے تھوڑے۔ نوٹ۔ لوال اہل عربیت کے موافق عربی محاورات میں کثرت سے استعمال ہوا ہے۔ اس لئے اہل عربیت نے اس معنی کو اختیار کیا ہے اور ارباب معقول کا مقصد چونکہ انتفاء لازم سے انتفاء ملزوم پر استدلال کرنا ہے۔ اس لئے ان کے نزدیک دوسرا معنی معتبر ہے۔

### تفصیل دوم

آیت کریمہ کی ظاہر صورت تو قیاس استثنائی ہے۔ اگر قیاس اقتزانی بنا نا جائے تو شکل ثانی کی صورت میں بن سکتا ہے۔ ہم قیاس استثنائی اور قیاس اقتزانی دونوں کا ذکر کرتے ہیں۔ مگر پہلے تھوڑی سی تہدید سن لیں۔

تہدید قیاس استثنائی میں اگر مقدمہ موضوعہ متصل ہو تو اس ملازمہ کلیہ شرط (1) ہے اور قیاس اقتزانی کی شکل ثانی میں اختلاف مقدمتین فی کیف اور کلیہ کبریٰ شرط ہے پھر ملازمہ کی دو قسمیں ہیں۔ عقلی اور عرفی جیسے طلوع شمس کو وجود النہار لازم ہے اور عرفی جیسے حاتم طائی کو سخاوت لازم ہے۔ علم الغیب اور استثنائت من الخیر کے درمیان بھی عرفی لزوم ہے۔ کیونکہ عموماً دستور ہے کہ جب انسان جو خیر و شر کا علم ہوتا ہے تو وہ خیر کو حاصل کرنا اور شر سے بچنا ہے خاص کر رسول اللہ صلی اللہ علیہ وسلم جب اپنی ذات سے خبر دے رہے ہیں۔ اگر مجھے علم غیب ہوتا تو میں ایسا کرتا۔ تو علم غیب کی صورت میں اس کا وقوع ضروری ہو گیا۔ ورنہ آپ کی کلام میں کذب لازم آئے گا۔ اور کلمہ لو کا استعمال۔ بے محل ہو جائے گا۔ جس سے خدا اور رسول دونوں پاک ہیں۔ شاید کہا جائے کہ لو ان۔ اذا مہملہ کا سورہیں۔ اور مہملہ جزیرہ کی قوت میں ہوتا ہے تو پھر ملازمہ کلیہ کس طرح ہوا۔ اس کا جواب یہ کہ لو مجازان کے معنی میں بھی استعمال ہوتا ہے چنانچہ اصول فقہ میں مسائل طلاق وغیرہ میں لکھا ہے (ملاحظہ ہو نورالانوار مجتہد حروف شرط ص ۱۲۰) اس وقت وہ مہملہ کا سورہ ہوگا۔ ورنہ وہ اپنے معنی میں مہملہ کا سورہ نہیں بن سکتا۔ قرآن مجید میں ہے **لَوْ كَانَ فِيهَا آيَةٌ إِلَّا اللَّهُ لَفَسَدَتَا** اس میں ملازمہ کلیہ ہے اگر ملازمہ کلیہ نہ ہو تو یہ توحید کی دلیل نہیں بن سکتی۔ اس طرح آیت زیر بحث کو سمجھنا چاہیے۔ خلاصہ یہ کہ لو کا اپنا معنی انتفاء لازم سے انتفاء ملزوم جو ارباب معقول کے ہاں معتبر ہے ملازمہ کلیہ کو مستلزم ہے اس لئے اس حالت میں مہملہ کا سورہ نہیں ہوگا۔

قیاس استثنائی۔ **وَلَوْ كُنْتَ اَعْلَمُ الْغَيْبِ لَاسْتَفْتَحْتُ مِنَ الْخَيْرِ وَمَا مَسَّنِيَ السُّوْءُ** و لكنی لم استكثر من الخیر و مسنی السوء فلم اكن اعلم الغیب۔

قیاس اقتزانی۔ **انا لست مسكثر الخیر و مسبني السوء و كل عالم الغیب مستكثر خیر و لم یسه السوء فانا لست عالم الغیب۔**



(1) ملازمہ کلیہ سے مراد لزوم کلی ہے ۱۲۰

ہذا ما عندي والله أعلم بالصواب

فتاویٰ علمائے حدیث

جلد 10 ص 20-24

محدث فتویٰ